

TNPSC துளிகள்


- ❖ உயிர்க் காப்பீடு அல்லாத பொதுத்துறை நிறுவனமான யுனைடெட் இந்தியா இன்சூரன்ஸ் கம்பெனி S.கோபக் குமாரை அந்நிறுவனத்தின் இயக்குநர் மற்றும் பொது மேலாளராக நியமித்துள்ளது. இவரது நியமனம் உடனடியாக நடைமுறைக்கு வருகிறது என்று அந்நிறுவனம் அறிவித்துள்ளது.
 - இதற்கு முன் கோபக் குமார் ஜிஐசி ஹவுசிங் (GIC Housing) நிதி நிறுவனத்தின் நிர்வாக இயக்குநர் மற்றும் தலைமை செயல் அதிகாரியாக பணியாற்றினார்.
- ❖ இந்தியாவின் மத்திய வங்கியின் தகவலின்படி ஜூன் மாதத்தில் கைபேசி பணப்பையின் மூலம் மேற்கொண்ட பணப்பரிமாற்றத்தின் மதிப்பானது ரூ.14,632 கோடி என்ற மைல்கல்லை எட்டியுள்ளது. அம்மதிப்பு மே மாத பரிமாற்றத்துடன் ஒப்பிடும் போது 42 சதவீதம் அதிகரித்துள்ளது.
 - மே மாதத்தில் பரிமாற்றத்தின் எண்ணிக்கையானது எப்போதும் இல்லாத அளவுக்கு 325.41 மில்லியன் என்ற நிலையை எட்டியது. ஆனால் ஜூன் மாதத்தில் 309.62 மில்லியன் என்ற அளவிற்கு அதாவது 5 சதவீதமாகக் குறைந்துள்ளது.
- ❖ உடனடியாக செயலி அடிப்படையின் மூலம் தனிக்கடன் வழங்குவதற்காக, (லேசிபேயின் (lazypay) மூலமாக) இந்தியாவில் முன்னிலை வகிக்கும் வங்கியில்லாத நிதி நிறுவனமான ரிலையன்ஸ் மணி (Reliance Money) என்ற நிறுவனத்துடன் பேயு (Pay U) என்ற நிறுவனம் உத்திமுறையிலான ஒப்பந்தம் செய்துள்ளது.
- ❖ ஆண்ட்ராய்டு பயனாளர்களுக்காக இந்தியாவின் தொலைத்தொடர்பு ஒழுங்கு முறை ஆணையமானது My Call மற்றும் DND 2.0 என்ற செயலிகளை UMANG (United Mobile application for New-age Governance) தளத்துடன் ஒருங்கிணைத்துள்ளது.
- ❖ கவிஞர் மகுடீஸ்வரன், சிற்பி பவுண்டேசனின் 'இலக்கிய சிற்பி' விருதினை பெற்றுள்ளார்.
- ❖ மத்திய அரசின் சார்பில் இந்திய அரசு தலைமை வழக்குரைஞர் K.K.வேணுகோபால் தலைமை நீதிபதியால் விசாரணை செய்யப்படும் அரசியலமைப்பு சார்ந்த வழக்கு விசாரணைகளின் கானொளி காட்சியினை ஒன்றிலிருந்து மூன்று மாதங்கள் வரையிலான சோதனை கால அடிப்படையில் பதிவு செய்யலாம் மற்றும் நேரலையாக ஒளிபரப்பலாம் என்று உச்சநீதிமன்றத்திடம் கூறியுள்ளார்.
- ❖ இலங்கையைச் சேர்ந்த மட்டைப்பந்தாளர் தனுஷ்கா குணதிலகா 'நடத்தை விதித் தொகுப்பினை' மீறியதை அடுத்து எல்லா விதமான சர்வதேச மட்டைப்பந்து விளையாட்டுகளிலிருந்தும் இலங்கை கிரிக்கெட்டினால் இடைநீக்கம் செய்யப்பட்டுள்ளார்.
 - இது கொழும்புவில் இலங்கை மற்றும் தென் ஆப்பிரிக்கா இடையிலான 2வது மற்றும் கடைசி சோதனையாட்டத்தில் 3வது நாள் ஆட்டத்தின் இறுதியில் நடைபெற்றது.
- ❖ ஜெர்மனியை சேர்ந்த நடுகள் வீரர் மெசட் ஓசில், இனவாதத்தினை மேற்கோளிட்டு காட்டி ஜெர்மனியின் தேசிய கால்பந்து அணியினை விட்டு விலகுவதாக அறிவித்துள்ளார். மெசட் ஓசில் ஜெர்மனியில் பிறந்து ஜெர்மனிக்காக கால்பந்து விளையாடினாலும் அவரின் மூதாதையர்கள் துருக்கியை சேர்ந்தவர்கள் என்பதால்

துருக்கியிடம் இரட்டை குடியரிமையைப் பெற்றுள்ளார்.

தேசியச் செய்திகள்

கைபேசி சொந்தமுடமையில் அதிக பாலின இடைவெளி - இந்தியா

- ❖ சமீபத்தில் LIRNEAsia வெளியிட்டுள்ள அறிக்கையின்படி ஒப்பிடக்கூடிய 18 நாடுகளில் இந்தியாவானது கைபேசி சொந்தமுடமையில் அதிக பாலின இடைவெளியைக் கொண்டுள்ளது என்று குறிப்பிடப்பட்டுள்ளது.
- ❖ இணையத்தைப் பெண்கள் அணுகுவதில் இந்தியா மற்ற நாடுகளை விட கீழ் நிலையில் உள்ளது.



- ❖ LIRNEAsia ஆனது தகவல் மற்றும் தொடர்பு தொழில்நுட்பத் திட்டத்தின் (ICT - Information and Communication Technology) சிந்தனைச் சாவடி ஆகும். இது 2005ஆம் ஆண்டு முதல் ஆசியா-பசிபிக்கில் ஏழைகளுக்கு ஆதரவான, சந்தைகளுக்கு ஆதரவான ஆராய்ச்சிகளில் பங்கெடுத்து வருகிறது.
- ❖ இந்தியாவில் ஒட்டு மொத்தமாக 80 சதவீத ஆண்களிடம் கைபேசி உள்ளது. ஆனால் ஆண்களுடன் ஒப்பிடும் போது இந்தியாவில் 43 சதவீத பெண்களிடம் மட்டுமே கைபேசி உள்ளன. இதற்குக் காரணம் போதிய விழிப்புணர்வு இல்லாததே ஆகும்.
- ❖ இந்த வித்தியாசமானது இந்தியாவை பாகிஸ்தான், வங்காள தேசம் ரவாண்டா உள்பட மற்ற நாடுகளுடன் ஒப்பிடும் போது பாதியளவு விஞ்சியிருக்கிறது என்று இந்த அறிக்கை குறிப்பிடுகிறது.
- ❖ இந்த பாலின இடைவெளியானது கிராமப்புறங்களில் 52 சதவீதமாக உள்ளது. நகர்ப்புறங்களில் பாலின இடைவெளியானது 34 சதவீதமாக உள்ளது.
- ❖ இந்தியாவில் மொத்தமுள்ளவர்களில் 64 சதவீதத்தினர் இணையத்தைப் பற்றி அறியாதவர்களாக உள்ளனர். இது மற்ற நாடுகளுடன் (பாகிஸ்தான் மற்றும் வங்க தேசத்தைத் தவிர) ஒப்பிடும் போது அதிகமான சதவீதம் கொண்டுள்ளது.
- ❖ இந்தியாவில் இணையப் பயன்பாடு 19 சதவீதமாகும். (நைஜீரியா, கானா, கென்யா மற்றும் கம்போடியா ஆகிய நாடுகளை விடக் குறைவு)

சர்வதேசச் செய்திகள்

உலகின் வெறுமையான விமான நிலையம்

- ❖ ஹம்பன்தோட்டாவில் உள்ள இலங்கையின் இழப்பு ஏற்படுத்திக் கொண்டிருக்கும் மத்தல ராஜபக்சா சர்வதேச விமானநிலையத்தினை இந்தியா இயக்க உள்ளதாக இலங்கை உள்நாட்டு விமான போக்குவரத்துத்துறை அமைச்சர் அறிவித்துள்ளார்.
- ❖ இந்தியா இந்நிலையத்தினை இலங்கையுடன் கூட்டுமுயற்சியாக இயக்க உள்ளது.



- ❖ விமானங்களின் குறைவினால் மத்தல சர்வதேச விமான நிலையம் 'உலகின் வெறுமையான விமான நிலையம்' என்று அழைக்கப்படுகிறது.
- ❖ இதற்கு முன்பு ஹம்பன்தோட்டா துறைமுகம் சீனாவிடம் குத்தகைக்கு விடப்பட்டது நினைவிருக்கலாம்.

வெனிசுலாவின் நாணயத்திலிருந்து 5 பூஜ்ஜியங்கள் நீக்கம்

- ❖ வெனிசுலா அதிபர் நிக்கோலஸ் மதுரோ நாட்டின் பணவீக்கத்தினால் பாதிக்கப்பட்டுள்ள நாணயமான பொலீவரிலிருந்து மூன்று பூஜ்ஜியங்களை அகற்றுவதற்கு ஏற்கனவே முடிவெடுத்து இருந்தார். இதனுடன் தற்பொழுது இரண்டு பூஜ்ஜியங்களுடன் சேர்த்து 5 பூஜ்ஜியங்களை நீக்க தற்பொழுது முடிவெடுத்துள்ளார்.
- ❖ இந்நடவடிக்கை, 2018-ன் இறுதியில் நாட்டின் பணவீக்கம் 1 மில்லியன் சதவீதம் என்ற அளவு இருக்கும் என்ற சர்வதேச செலாவணி நிதியத்தின் (International Monetary Fund - IMF) மதிப்பீட்டிற்கு பிறகு எடுக்கப்பட்டது.
- ❖ வெனிசுலாவின் இந்த பொருளாதார வீழ்ச்சி கடந்த 60 வருடங்களில் உலகின் ஆழமான ஒன்றாகும்.
- ❖ 2014-ன் எண்ணெய் விலை வீழ்ச்சியிலிருந்து எண்ணெய் மற்றும் பெட்ரோலியம் ஏற்றுமதி நாடுகளின் கூட்டமைப்பு (OPEC - The Organization of the Petroleum Exporting Countries) நாடுகளின் பொருளாதாரம் படிப்படியாக சரிந்து வருகிறது. இவ்வீழ்ச்சி, கடுமையான விலை கட்டுப்பாடுகளை வைத்துக் கொண்டு அதன் மூலம் பல வருடங்களாக ஏராளமான சலுகைகளை வழங்கிய சமத்துவ பொருளாதார

முறையினை கடைபிடிக்க முடியாமல் செய்துவிட்டது.

அறிவியல் மற்றும் தொழில்நுட்பச்செய்திகள்

முக அங்கீகாரத் தொழில்நுட்பத்தைப் பயன்படுத்தும் முதல் ஒலிம்பிக்ஸ்

- ❖ அனைத்து அரங்குகளையும் சுற்றி பாதுகாப்பை அதிகரிப்பதற்காக முக அங்கீகாரத் தொழில்நுட்பத்தைப் பயன்படுத்தும் முதல் ஒலிம்பிக் போட்டி டோக்கியோவில் 2020-ல் நடைபெறவிருக்கிறது.
- ❖ இதற்காக, ஒலிம்பிக் போட்டிகளில் செயல்படுத்தப்படும் இந்த வகையான முதலாவது அமைப்பை மேம்படுத்த விளையாட்டு ஒருங்கிணைப்பாளர்கள் ஜப்பானின் தொலைத்தொடர்பு மற்றும் தகவல் தொடர்பு முன்னணி நிறுவனமான NEC உடன் ஒப்பந்தம் செய்துள்ளனர்.
- ❖ உலகத்தில் உள்ள மற்ற அமைப்புகளுடன் ஒப்பிடும் போது இத்தொழில்நுட்பம் ஆனது முன்பே பதிவு செய்யப்பட்ட புகைப்படத்துடன் முகத்தை 0.3 வினாடிகளில் பொருத்தி தெளிவுபடுத்தி விடும். இது மற்ற அமைப்புகளை விட வேகமான அமைப்பு ஆகும்.

சுற்றுச்சூழல் செய்திகள்

கங்கை புத்தாக்கத் திட்டத்தை கண்காணிப்பதற்கான குழு

- ❖ உத்தரப் பிரதேசத்தில் ஹரித்வாரிலிருந்து உனாவ் வரையிலான கங்கையின் புத்தாக்கத் திட்டத்தைக் கண்காணிப்பதற்காக அலகாபாத் உயர்நீதிமன்ற முன்னாள் நீதிபதியின் தலைமையில் தேசியப் பசுமைத் தீர்ப்பாயம் குழு ஒன்றை அமைத்துள்ளது.
- ❖ தேசிய பசுமைத் தீர்ப்பாயமானது அலகாபாத் உயர்நீதிமன்ற தலைமை நீதிபதியிடம் முன்னாள் நீதிபதி தலைமையில் குழு ஒன்றை அமைக்கக் கேட்டுக் கொண்டது. அதனடிப்படையில் இக்குழு அமைக்கப்பட்டுள்ளது.

மீள இயலாத கொதிப்பு இல்லமாக மாறும் பூமி

- ❖ சமீபத்திய ஆய்வின் படி, மீள இயலாத கொதிப்பு இல்லமாக மாறும் நிலை பூமிக்கு ஏற்பட்டுள்ளதாக குறிப்பிட்டுள்ளது. பாரீஸ் பருவநிலை மாற்றம் 2015 - ஒப்பந்தத்தின் படி அனைத்து இலக்குகளும் எட்டப்பட்டாலும் உலக வெப்பநிலையானது 4 முதல் 5 டிகிரி அதிகரிக்கும் என்று இந்த ஆய்வு குறிப்பிடுகிறது.
- ❖ 'கொதிப்பு நிலை பூமி' பருவநிலையானது தொழில் புரட்சிக்கு முந்தைய வெப்பநிலையை விட உலக சராசரியில் 4 முதல் 5 டிகிரி செல்ஷியஸ் அதிகமாக நீண்ட காலத்திற்கு நிலைத்திருக்கும். கடல்மட்ட உயர்வு தற்பொழுது உள்ளதைவிட 10-60 மீட்டர் உயரம் அதிகரிக்கும்.
- ❖ தற்பொழுது, உலக சராசரி வெப்பநிலையானது தொழில் புரட்சிக்குப் பின்னர் 1 சதவீதம் மட்டுமே அதிகரித்துள்ளது. இது ஒவ்வொரு பத்தாண்டுகளுக்கும் 0.17 டிகிரி செல்ஷியஸ் என்ற அளவில் அதிகரித்து வருகிறது.

- ❖ கிட்டத்தட்ட 200 நாடுகளால் ஒப்புக் கொள்ளப்பட்ட 2015 - பாரீஸ் பருவ நிலை மாநாட்டின் முடிவில் உலக வெப்பமாதலை 1.5 - 2 டிகிரி செல்ஷியஸ்க்குள் கட்டுப்படுத்த வேண்டும் என்பது முன்பு மதிப்பீடு செய்ததை விட மிகக் கடினமாகும்.
- ❖ இந்த ஆய்வானது 10 இயற்கையான கருத்து செயல்முறைகளை கருத்தில் கொண்டுள்ளது. இது குறிப்பிட்ட அளவிற்கு அதிகமாகும் போது இவை யாவும் திடீர் மாற்றத்திற்கு இட்டுச் செல்லும் கூறுகள் ஆகும்.
- ❖ இந்தக் கருத்து செயல்முறைகளாவன
 - 1) நிலத்தடி உறைபனியின் நிரந்தரமான உருகுதல்
 - 2) வலுவிழக்கும் நில மற்றும் கடற்கார்பன் உமிழ்வி
 - 3) கடற்படுகையிலிருந்து மீத்தேன் ஹைட்ரேட்ஸின் இழப்பு
 - 4) கடலில் பாக்டீரியாவின் சுவாசிப்பு அதிகரித்தல்
 - 5) வன உயிரிழப்பு - அமேசான் காடுகள் உயிரிழப்பு
 - 6) வடதுருவத்தில் பனிப்போர்வை/அண்டார்டிகா கடல் பனி/துருவ பனிப்படலம் ஆகியவை குறைதல்
 - 7) ஆர்டிக்கின் கோடைக்கால கடற்பனி இழப்பு

மாநிலச் செய்திகள்

கோவாமைல்ஸ்

- ❖ பனாஜியில் கோவா சுற்றுலாத்துறை வளர்ச்சி நிறுவனத்தின் செயலி அடிப்படையிலான வாடகை மோட்டார் சேவையான 'கோவாமைல்ஸ்'-ஐ கோவா முதல்வர் மனோகர் பாரிக்கர் மற்றும் சுற்றுலாத்துறை அமைச்சர் மனோகர் அஜ்கோன்கர் ஆகியோர் தொடங்கி வைத்தனர்.
- ❖ இதன் மூலம் பயனாளர்களுக்காக பயணக் கட்டணத்தில் வெளிப்படைத் தன்மை இருக்கும். பயனாளர்கள் ஏமாற்றப்படாமல் இருப்பதை இது உறுதி செய்யும்.

நகர ஆயுதமேந்திய பாதுகாப்புப் படையின் நாய்ப் படை

- ❖ நாட்டில் முதல் மாநிலமாக கர்நாடகா தனது நகர ஆயுதமேந்திய பாதுகாப்புப் படையின் நாய்ப் படையில் பெல்ஜியன் மலிநோயிஸ் என்ற வகையைச் சார்ந்த இரண்டு நாய்களைக் கொண்டதாக உருவெடுத்து இருக்கின்றது.





- ❖ இந்த குறிப்பிட்ட இனம் அமெரிக்கா உள்பட பிற நாட்டு காவல் படைகளிலும் உபயோகப்படுத்தப்படுகின்றது.
- ❖ மற்ற இனங்களைக் காட்டிலும் இவை அதிக மோப்ப சக்தி கொண்டவை. ஆகவே அவை வெடிகுண்டு துப்பறிதல், கள்ளக் கடத்தலை கண்டறிதல் மற்றும் குற்றவியல் விசாரணைகள் ஆகியவற்றில் பயன்படுகின்றன.

விளையாட்டுச் செய்திகள்

COTIF கோப்பை 2018

- ❖ ஸ்பெயினில் நடைபெற்று வரும் 2018 ஆம் ஆண்டிற்கான கோட்டிப் கோப்பை போட்டியில் 20 வயதுக்கு உட்பட்டோருக்கான உலக கோப்பையை ஆறு முறை வென்ற அர்ஜெண்டினாவை இந்தியாவின் கால்பந்து அணி 2-1 என்ற கணக்கில் வீழ்த்தி சாதனை படைத்துள்ளது.
- ❖ இந்தியா முதன்முறையாக இப்போட்டியில் விளையாடி வருகிறது.

மேற்கு ஆசியா கால்பந்து பெடரேஷன் கோப்பை

- ❖ ஜோர்டானின் அமாமில் நடைபெற்ற மேற்கு ஆசியா கால்பந்து பெடரேஷன் கோப்பையில் 16 வயதுக்குட்பட்ட இந்திய அணியானது 16 வயதுக்குட்பட்ட சாம்பியனான ஈராகை 1-0 என்ற கோல் கணக்கில் வீழ்த்தியது.
- ❖ இது ஈராக் அணிக்கு எதிராக எந்தவொரு நிலையிலும், அனைத்து வயது நிலையிலும் இந்தியக் கால்பந்து அணியின் முதலாவது வெற்றி இதுவாகும்.
